



మళ్ళీ వచ్చేది కేసీఆర్ ప్రభుత్వమే..

భద్రాచలం కోత్తగూడెం, అక్టోబర్ 17 (నమస్తే తెలంగాణ) : బీఆర్ఎస్

- కొత్తగూడెం సభను జయప్రదం చేయాలి
- ఎంపీ వద్దిరాజు రవిచంద్ర, ఎమ్మెల్యే వనమా

సర్కార్ హ్యూటిక్ సాధించడమే లక్ష్యంగా అడుగులు వేస్తున్నదని, మళ్ళీ వచ్చేది కేసీఆర్ సర్కారేనని ఎంపీ వద్దిరాజు రవిచంద్ర అన్నారు. వచ్చేనెల 5వ తేదీన సీఎం కేసీఆర్ సభ కొత్తగూడెంలో ఏర్పాటు చేస్తున్న సందర్భంగా కొత్తగూడెం ప్రకాశం స్టేడియం గ్రౌండ్స్ ను ఎమ్మెల్యే వనమా వెంకటేశ్వరరావుతో కలిసి పరిశీలించారు. అనంతరం ఎమ్మెల్యే వనమా ఇంటి వద్ద ముఖ్యకార్యకర్తలు, నాయకులతో సమావేశం ఏర్పాటు చేశారు. కాంగ్రెస్ ఎన్ని జిమ్మిక్కులు వేసినా అడ్రస్ కనపడదన్నారు. కనీసం సీట్లు కూడా

నాలుగు గ్రూపులతో కొట్టుమిట్టాడుతున్నట్లు పేర్కొన్నారు. సీఎం కేసీఆర్ ప్రకటించిన మ్యానిఫెస్టో పేద వర్గాలకు ఎంతగానో ఉపయోగపడుతున్నారని, సీఎం సభ విజయవంతానికి పార్టీ శ్రేణులు కృషి చేయాలని కోరారు. ఎమ్మెల్యే వనమా మాట్లాడుతూ కనీవినీ రీతిలో సీఎం కేసీఆర్ సభ కొత్తగూడెంలో లక్షమందితో జరుగబోతున్నదని అన్నారు. కొత్తగూడెంలో భారీ మెజార్టీతో గెలిచి కేసీఆర్ కు కానుకగా ఇస్తామన్నారు. సమావేశంలో జడ్పీ వైస్ చైర్మన్ కంచర్ల చంద్రశేఖరరావు, మున్సిపల్ చైర్మన్ కౌచు సీతా లక్ష్మి, డీసీఎంఎస్ వైస్ చైర్మన్ కొత్తగూడెం ప్రతినిధి జేపీఎస్ చౌదరి, మార్కెట్ కమిటీ చైర్మన్ రాంబాబు, ఆత్మ కమిటీ చైర్మన్ బత్తుల వీరయ్య, సోసైటీ చైర్మన్ మండే వీరహనుమంతురావు, టీటీజీకేఎస్ వైస్ ప్రెసిడెంట్ రజాత్, బరపటి వాసుదేవరావు, కాసుల వెంకట్, ఎంపీపీలు శాంతి, సోనా పాల్గొన్నారు.



కొత్తగూడెం ప్రకాశం స్టేడియం గ్రౌండ్స్ ను పరిశీలిస్తున్న ఎంపీ వద్దిరాజు, ఎమ్మెల్యే వనమా, జడ్పీ వైస్ చైర్మన్, మున్సిపల్ చైర్మన్

గజలక్ష్మి అవతారంలో అమ్మవారు

పల్లశాల, అక్టోబర్ 17 : దక్షిణ భారతదేశంలో ఎంతో గుర్తింపు పొందిన పల్లశాల పుణ్యక్షేత్రంలో జరుగుతున్న నవరాత్రుల సందర్భంగా మూడోరోజు మంగళవారం గజలక్ష్మి అవతారంలో భక్తులకు దర్శనమిచ్చారు. అర్చకులు ప్రత్యేక పూజలు నిర్వహించి భక్తులకు తీర్థప్రసాదాలు స్వీకరించారు. అర్చకులు కిరణ్ కుమార్ చార్వాయిలు, అమరవాది శ్రీకాంత్ చార్వాయిలు, నరసింహాచార్వాయిలు, సూపరింటెండెంట్ కిశోర్, గుమస్తా ప్రసాద్, సిబ్బంది రాము, శివ పాల్గొన్నారు.

చ్చారు. అర్చకులు అమ్మవారికి తెల్లవారుజామున విశేష పంచామృతాభిషేకాలు, ఉత్సవమూర్తులకు అభిషేకాలు నిర్వహించారు. భక్తులు ప్రత్యేక పూజలు నిర్వహించి తీర్థప్రసాదాలు స్వీకరించారు. అర్చకుడు రాజగోపాలచార్వాయి, కమిటీ సభ్యులు పాల్గొన్నారు.

రామయ్యకు నిత్య కల్యాణం

భద్రాచలం, అక్టోబర్ 17 : భద్రాచలం శ్రీసీతారామ చంద్రస్వామివారి దేవస్థానంలో మంగళవారం సీతారాములకు నిత్యకల్యాణం ఘనంగా నిర్వహించారు. తెల్లవారుజామున ఆలయ తలుపులు తెరిచి స్వామివారికి సుప్రభాత సేవ, ఆరాధన, ఆరగింపు, సేవాకాలం, నిత్య పూజలు, నిత్య బలిహారణం, నిత్య హోమాలు చేశారు. అనంతరం బేడా మండపంలో నిత్య కల్యాణం నిర్వహించి, కల్యాణంలో పాల్గొన్న జంటలకు స్వామివారి



గజలక్ష్మి అవతారంలో అమ్మవారు

ప్రసాదాలు, శేషవస్త్రాలను అందజేశారు. దసరా సెలవులు కావడంతో భక్తులు అధికసంఖ్యలో స్వామివారిని దర్శించుకున్నారు.

వచ్చేది మళ్ళీ బీఆర్ఎస్ ప్రభుత్వమే..

సీనియర్ నాయకుడు తిప్పన సిద్దులు



సమావేశంలో మాట్లాడుతున్న తిప్పన సిద్దులు

భద్రాచలం, అక్టోబర్ 17 : రాష్ట్రంలో మళ్ళీ బీఆర్ఎస్ ప్రభుత్వమే వస్తుందని, సీఎం కేసీఆర్ ముచ్చటగా మూడోసారి సీఎంగా ప్రమాణ స్వీకారం చేస్తారని 1969 ఉద్యమనేత, ఆ పార్టీ సీనియర్ నాయకుడు తిప్పన సిద్దులు అన్నారు. మంగళవారం బీఆర్ఎస్ పార్టీ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ 2001లో తెలంగాణ ఉద్యమాన్ని ప్రారంభించిన కేసీఆర్ ఒంటితో రాష్ట్రాన్ని సాధించారని, ప్రాణాలను సైతం లెక్క చేయకుండా ఉద్యమం కోసం పోరాడిన కేసీఆర్ సారథ్యంలో తెలంగాణ అనేక అభివృద్ధి, సంక్షేమ పథకాలతో దేశంలోనే ముందంజలో ఉందన్నారు. కొంతమంది తాత్కాలిక లాభాల కోసం కాంగ్రెస్ లో చేరుతున్నారని, వారికి భవిష్యత్తు ఉండదని విమర్శించారు. ఒకవైపు బీఆర్ఎస్ ప్రభుత్వం 24గంటల పాటు వ్యవసాయానికి నాణ్యమైన విద్యుత్ ఇస్తుంటే, కాంగ్రెస్ లోళ్లు మాత్రం మూడుగంటల కరింట్ సరిపోతుందనడం వారి మూర్ఖత్వానికి నిదర్శనమని పేర్కొన్నారు. ప్రతి ఇంటికి ఏదో ఒక సంక్షేమ పథకం అండలా కృషిచేస్తున్న బీఆర్ఎస్ పార్టీని ప్రజలు అత్యధిక మెజార్టీతో గెలిపిస్తారన్నారు. కార్యక్రమంలో బీఆర్ఎస్ సీనియర్ నాయకులు తాళ్ల రవికుమార్, రామాచరణ రవికుమార్, బొట్టు శ్రీను, మామిళ్ల రాంబాబు, ఒగ్గ రమణ పాల్గొన్నారు.



బతుకమ్మ వేడుకల్లో పాల్గొన్న బీఆర్ఎస్ అభ్యర్థి తెల్లం వెంకట్రావు

బతుకమ్మకు ప్రత్యేక పూజలు

దుమ్మగూడెం, అక్టోబర్ 17 : మండల పరిధిలోని పలు గ్రామాల్లో మంగళవారం బతుకమ్మకు ప్రత్యేక పూజలు నిర్వహించారు. డి.కొత్తగూడెం, నడికుడి, ధర్మారం, నందులచెలక, కొత్తదండెనం తదితర గ్రామాల్లో జరిగిన బతుకమ్మ వేడుకల్లో భద్రాచలం బీఆర్ఎస్ ఎమ్మెల్యే అభ్యర్థి తెల్లం వెంకట్రావు పాల్గొన్నారు. మహిళలతో కలిసి ఆడిచాడారు. బతుకమ్మ గద్దెల వద్ద పూజలు చేసి బతుకమ్మను ఎత్తుకుని నిమజ్జనం వరకు నడిచారు. ఆయా గ్రామాల్లో ప్రజలతో ముచ్చటించి రానున్న అసెంబ్లీ ఎన్నికల్లో తనను గెలిపించాలని, సొంత మండలవాసిగా గుర్తించి అందరూ బీఆర్ఎస్ కు మద్దతు పలకాలని కోరారు. ఎమ్మెల్యే వెంట బీఆర్ఎస్ మండల అధ్యక్షుడు అన్నెం సత్యనారాయణమూర్తి, కార్యదర్శి కణితి రాముడు, జడ్పీటీసీ తెల్లం సీతమ్మ, ఎంపీపీ రేను లక్ష్మి, ఎంపీటీసీ సోడె తిరుపతిరావు, సర్పంచ్ రామకృష్ణ, ఎస్సీ సెల్ అధ్యక్షుడు మోతుకూరి శ్రీకాంత్, దామెర్ల శ్రీనివాస్ పాల్గొన్నారు.

అభివృద్ధి జరగాలంటే బీఆర్ఎస్ గెలవాలి



పెద్ద బండ్రేపులో మాట్లాడుతున్న జడ్పీటీసీ సీతమ్మ

పల్లశాల, అక్టోబర్ 17 : ఏజెన్సీ గ్రామాలు మరింత అభివృద్ధి చెందాలంటే వచ్చే అసెంబ్లీ ఎన్నికల్లో మరోసారి బీఆర్ఎస్ పార్టీని గెలిపించాలని దుమ్మగూడెం జడ్పీటీసీ తెల్లం సీతమ్మ అన్నారు. బండ్రేపు, నడిగడ్డ గ్రామాల్లో మంగళవారం ఎన్నికల ప్రచారంలో భాగంగా విస్తృతంగా పర్యటించి ప్రజలతో మాట్లాడారు. రాష్ట్రం ఏర్పడ్డాక సంక్షేమ పథకాలు అన్నివర్గాల ప్రజలకు అందాయని, అందుకే మూడోసారి కూడా బీఆర్ఎస్ ప్రభుత్వం రావాలన్నారు. ఏజెన్సీ గ్రామాల్లో గిరిజన రైతులకు ఇటీవల పోడు పట్టాలు ఇవ్వడం, గ్రామాల అభివృద్ధిలో పాటు రైతులందరినీ, కల్యాణలక్ష్మి, పెన్షన్లు పథకాలను ప్రవేశపెట్టి గిరిజనులకు అండగా బీఆర్ఎస్ ప్రభుత్వం ఉందన్నారు. భద్రాచలం నియోజకవర్గం అభ్యర్థి తెల్లం వెంకట్రావును భారీ మెజార్టీతో గెలిపించాలని కోరారు. కార్యక్రమంలో నరసింహారావు, గ్రామస్థులు పాల్గొన్నారు.

మల్టీపర్పస్ హెల్త్ వర్కర్ ట్రైనింగ్ కోర్సుకు దరఖాస్తుల ఆహ్వానం

భద్రాచలం, అక్టోబర్ 17 : భద్రాచలం ప్రభుత్వ గిరిజన ఎంపీహెచ్డబ్యూ(ఫిమిల్) ట్రైనింగ్ స్కూల్లో 2023-25 రెండేళ్ల మల్టీపర్పస్ హెల్త్ వర్కర్ (మహిళలకు) ట్రైనింగ్ కోర్సులో ప్రవేశాలు పొందేందుకు దరఖాస్తులు ఆహ్వానిస్తున్నట్లు ఐటీడీఎంపీ ప్రతికక్షణ మంగళవారం ప్రకటనలో తెలిపారు. 17 ఏళ్ల నిండి ఇంటర్లో ఏ గ్రూప్ వారైనా, అవివాహిత, వితంతువు, విడాకులు పొందిన గిరిజన మహిళా అభ్యర్థులు మాత్రమే దరఖాస్తు చేసుకోవాలని పేర్కొన్నారు. అప్లికేషన్ కోసం ద కమిషనరీ ఆఫ్ హెల్త్ అండ్ ఫ్యామిలీ వెల్ఫేర్, టీఎన్ హైదరాబాద్ పేరుమీద ఏదైనా బ్యాంకు నుంచి రూ.200 డిడి తీసి <http://chtw Telangana.gov.in> వెబ్సైట్ నుంచి ఈ నెల 20లోగా డౌన్ లోడ్ చేసుకొని సర్టిఫికెట్లు జతచేసి, ప్రిన్సిపల్ గిరిజన ఎంపీహెచ్డబ్యూ(మహిళా) ట్రైనింగ్ స్కూల్ భద్రాచలంలో సమర్పించాలని కోరారు. ఈ నెల 21వ తేదీ సాయంత్రం 5 గంటలలోపు దరఖాస్తులు సమర్పించాలని తెలిపారు.

అన్నదాన పథకానికి రూ.లక్ష వితరణ

భద్రాచలం, అక్టోబర్ 17 : భద్రాచలం శ్రీసీతారామచంద్రస్వామివారి దేవస్థానం ఆధ్వర్యంలో నిర్వహించే ఉచిత అన్నదాన పథకానికి ఆంధ్రప్రదేశ్ లోని కంకిపాడుకు చెందిన పీ కోటేశ్వరరావు దంపతులు రూ.1,00,116 విరాళంగా అందజేశారు. మంగళవారం ఆలయానికి విచ్చేసిన వారు ముందుగా రామయ్యను దర్శించుకొని ప్రత్యేక పూజలు చేశారు. అనంతరం ఆలయ ప్రాంగణంలో ఉన్న లక్ష్మీతాయారమ్మ, ఆంజనేయస్వామి, భద్రుని కోవెలను దర్శించుకొని తీర్థప్రసాదాలు స్వీకరించారు. దేవస్థానం ఏకావే శ్రావణ్ కుమార్ కు చెక్కును అందజేసి రశీదును స్వీకరించారు. కార్యక్రమంలో దేవస్థానం అధికారి లింగాల సాయిబాబా పాల్గొన్నారు.

మన రాష్ట్రం మన పత్రిక

నమస్తే తెలంగాణ క్లాసిఫైడ్స్

Classifieds

WANTED

★ రామకృష్ణ (Hyd, VJA) శ్రీమంతుల ఇండ్లలో వృద్ధుల పనులు, టేబి కేర్, ఇంటి/ వంటపని చేయటం వర్కర్స్ కావాలి. ఫోన్: 9281452833, 9281452844.

NT-320501-All

HMDA అప్రూవ్డ్ ప్లాట్లు

★ దసరా సైఫల్ ఆఫర్! 5 గ్రా కోల్డ్ ఫ్రీ HMDA పరిధిలో ఇప్పుడే ఇల్లు కట్టుకొని ఉండటానికి తక్కువ ధరలోనే రెండు అప్రూవ్డ్ ఓపెన్ ప్లాట్స్ బ్యాంక్ లోన్, స్పాల్డ్ రిజి: 8639545438.

NT-320354

PLOT FOR SALE

★ Iconic infra: హైదరాబాద్ HMDA & DTCP అప్రూవ్డ్ లేఅవుట్ ప్లాట్లు @ శ్రీశైలం హైవే కొత్తూరు, సాగర్ హైవే బొంగులూరు, యాచారం & విజయవాడ హైవే లో. ఫోన్: 9154102338. KMM-NT-320527

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో ఖచ్చితంగా వివరాలను కోవలసిందిగా పాఠకులకు సూచించడమైనది. ప్రకటనలకు చెబుతున్న ఠేడా చేసుకుంటున్న క్లెయిములలో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిడితో చేయవచ్చు. పాఠకులు ఈ విషయాన్ని గమనించగలరు.